

32002L0069

L 209/5

IL-ĠURNAL UFFIĊJALI TAL-KOMUNITAJIET EWROPEJ

6.8.2002

ID-DIRETTIVA TAL-KUMMISSJONI 2002/69/KE

tat-30 ta' Lulju 2002

li tistabbilixxi l-metodi għat-tehid ta' kampjuni u l-metodi ta' l-analiżi għall-kontroll uffiċjali tad-diossini u d-determinazzjoni ta' PCBs li jixbhu d-diossini fl-oġġetti ta' l-ikel

(Test b' rilevanza ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 85/591/KEE tal-20 ta' Diċembru 1985 li tirrigwarda l-introduzzjoni ta' metodi Komunitarji għat-tehid tal-kampjuni u l-analiżi għall-monitoraġġ ta' l-oġġetti ta' l-ikel mahsuba għall-konsum mill-bniedem ⁽¹⁾, u partikularment Artikoli 1 u 4 tagħha,

Billi:

- (1) Ir-Regolament tal-Kummissjoni (KE) Nru 466/2001 ⁽²⁾, kif l-aħħar emendat bir-Regolament (KE) Nru 563/2002 ⁽³⁾, u emendat bir-Regolament tal-Kunsill (KE) Nru 2375/2001 ⁽⁴⁾ jistabbilixxi l-limiti massimi għad-diossini u l-furani f'ċerti oġġetti ta' l-ikel.
- (2) Id-Direttiva tal-Kunsill 89/397/KEE tal-14 ta' Ġunju 1989 dwar il-kontroll uffiċjali ta' oġġetti ta' l-ikel ⁽⁵⁾ tistabbilixxi l-prinċipji ġenerali għat-twettiq tal-kontrolli fuq l-oġġetti ta' l-ikel. Id-Direttiva tal-Kunsill 93/99/KEE tad-29 ta' Ottubru 1993 dwar is-sugġett ta' miżuri addizzjonali dwar il-kontroll uffiċjali ta' l-oġġetti ta' l-ikel ⁽⁶⁾ tintroduci sistema ta' *standards* ta' kwalità għall-laboratorji inkarigati mill-Istati Membri bil-kontroll uffiċjali ta' l-oġġetti ta' l-ikel.
- (3) Id-Direttiva 85/591/KEE stabbiliet kriterji ġenerali għall-metodi ta' kampjunar u l-analiżi. B'dana kollu, f'ċerti każi, huwa mehtieg li jkunu stabbiliti aktar kriterji speċifiċi u jew htigiet li magħhom il-metodi ta' l-analiżi għandhom ikunu konformi sabiex jassiguraw li l-laboratorji jużaw il-metodi ta' l-analiżi b'livelli komparabbli ta' twettieq.
- (4) Id-dispożizzjonijiet dwar l-ikkampjunar u l-metodi ta' l-analiżi ġew ippreparati fuq il-bażi tat-tagħrif prezenti u jistgħu jkunu adattati sabiex jiehdu konsiderazzjoni ta' l-avvanzi fit-tagħrif xjentifiku w teknologiku.
- (5) Id-dispożizzjonijiet stabbiliti f'din id-Direttiva jirrelataw biss mat-teħif ta' kampjuni u l-analiżi ta' diossini u l-PCBs li jixbhu d-diossini għal-implimentazzjoni tar-Regolament

(KE) Nru 466/2001 u ma jaffettwawx l-istrategija tat-tehid ta' kampjuni, il-livell u l-frekwenza tat-tehid ta' kampjuni kif speċifikat f'Annessi III u IV tad-Direttiva tal-Kunsill 96/23/KE tad-29 ta' April 1996 dwar il-miżuri għall-monitoraġġ ta' ċerti sustanzi u r-residwi tagħhom f'bhejjem hajjin u fi prodotti mill-bhejjem u li tirrevoka d-Direttivi 85/358/KEE u 86/469/KEE u d-Deciżjonijiet 89/187/KEE u 91/664/KEE ⁽⁷⁾. Huma ma jaffettwawx il-kriterji mmirati għall-ikkampjunar kif stabbiliti fid-Deciżjoni tal-Kummissjoni 98/179/KE tat-23 ta' Frar 1998 li stipula regoli dettaljati dawr it-tehid uffiċjali ta' kampjuni għas-sorveljar ta' ċerti sustanzi u r-residwi tagħhom f'bhejjem hajjin u fi prodotti mill- ⁽⁸⁾.

- (6) Konfront attiv għandu jintuża sabiex tkun akwistata informazzjoni komprensiva u li ta' min jorbot fuqha dwar il-presenza tal-PCBs li jixbhu d-diossini fl-oġġetti ta' l-ikel. Għalhekk għandhom jiġu stabbiliti l-htigiet għal dak li jirrigwarda l-metodi ta' l-analiżi li għandhom jintużaw għad-determinazzjoni ta' PCB li jixbhu d-diossini fl-oġġetti ta' l-ikel.
- (7) Metodu ta' *screening* b'validazzjoni li hija ppruvata, u li hija ġeneralment aċċettata u *throughput* għoli jista' jintuża sabiex jintgħazlu kampjuni b'livelli sinjifikanti ta' diossini. Il-livelli tad-diossini f'dawn il-kampjuni jenhtieg li jkunu determinati b'metodu ta' l-analiżi ta' konferma. Għalhekk, huwa xieraq li jkunu stabbiliti htigiet stretti għall-metodi ta' l-analiżi ta' konferma u l-htigiet minimi għall-metodu ta' *screening*.
- (8) Il-miżuri li hemm provvediment dwarhom f'din id-Direttiva huma bi qbil mal-opinjoni tal-Kumitat Perma-nenti dwar il-katina ta' l-ikel u s-saħħa ta' l-annimali,

ADOTTAT DIN ID-DIRETTIVA:

Artikolu 1

L-Istati Membri għandhom jassiguraw li l-ikkampjunar għall-kontroll uffiċjali tal-livelli tad-diossini u l-furani u d-determinazzjoni tal-livelli ta' PCBs li jixbhu d-diossini fl-oġġetti ta' l-ikel ikunu mwettaq skond il-metodi deskritti f'Anness I.

⁽¹⁾ ĠU L 372, tal-31.12.1985, p. 50.

⁽²⁾ ĠU L 77, tas-16.3.2001, p. 1.

⁽³⁾ ĠU L 86, tat-3.4.2002, p. 5.

⁽⁴⁾ ĠU L 321, tas-6.12.2001, p. 1.

⁽⁵⁾ ĠU L 186, tat-30.6.1989, p. 23.

⁽⁶⁾ ĠU L 290, ta' l-24.11.1993, p. 14.

⁽⁷⁾ ĠU L 125, tat-23.5.1996, p. 10.

⁽⁸⁾ ĠU L 65, tal-5.3.1998, p. 31.

Artikolu 2

L-Istati Membri għandhom jassiguraw li l-prepamenti tal-kampjuni w tal-metodi ta' l-analiżi wżati għall-kontroll uffiċjali tal-livelli tad-diossini u l-furani u d-determinazzjoni tal-livelli ta' PCBs li jixbhu d-diossini fl-oġġetti ta' l-ikel ikunu konformi mal-kriterji deskritti f'Anness II.

Artikolu 3

L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva mhux aktar tard mit-28 ta' Frar 2003. Huma għandhom jinfurmaw lill-Kummissjoni b'dan minnufih.

Meta l-Istati Membri jadottaw daww id-dispożizzjonijiet, dawn għandu jkollhom referenza għal din id-Direttiva jew ikunu akkumpanjati minn tali referenza fl-okkażżjoni

tal-pubblikazzjoni uffiċjali tagħhom. L-Istati membri għandhom jiddeterminaw kif għandha ssir din ir-referenza.

Artikolu 4

Din id-Direttiva għandha tidhol fis-sehh fl-20 jum ta' wara l-pubblikazzjoni tagħha fil-*Ġurnal Uffiċjali tal-Komunitajiet Ewropej*.

Artikolu 5

Din id-Direttiva hija indirizzata lill-Istati Membri.

Magħmula fi Brussel, it-30 ta' Lulju 2002.

Għall-Kummissjoni

David BYRNE

Membru tal-Kummissjoni

ANNEX I

METODI TA' L-IKKAMPJUNAR GHALL-KONTROLL UFFIĊJALI TAL-LIVELLI TAD-DIOSSINI (PCDD/PCDF) U D-DETERMINAZZJONI TA' PCBs LI JIXBHU D-DIOSSINI F' ĊERTI OĠĠETTI TA' L-IKEL

1. Għan u skop

Kampjuni ntiżi għall-kontroll uffiċjali tal-livelli tal-kontenut tad-diossini (PCDD/PCDF), kif ukoll għad-determinazzjoni tal-kontenut ta' PCB li jixbhu d-diossini ⁽¹⁾ fl-oġġetti ta' l-ikel għandhom jingabru skond il-metodi deskritti hawn taht. Ġabriet ta' kampjuni akwistati totalment b'dan il-metodu jkunu meqjusa bħala rappreżentattivi tal-lottijiet jew sub-lottijiet li minnhom huma mehudha. Konformità mal-livelli massimi stabbiliti fir-Regolament tal-Kummissjoni (KE) Nru 466/2001 li jistabbilixxi l-livelli ta' Konformità mal-livelli massimi li jinstabu f'regolament tal-Kummissjoni (KE) Nru 466/2001 li jistabbilixxi l-livelli massimi għall-ċerti kontaminanti fl-oġġetti ta' l-ikel għandhom ikun stabbiliti abbażi tal-livelli stabbiliti fil-kampjuni tal-laboratorju.

2. Definizzjonijiet

Lott: kwantità identifikabbli ta' ikel ikkunsinnjat f'waqt wiehed u ddeterminat mill-uffiċċjal li għandu karatteristiċi komuni, bħal ma huma l-orijini, l-varietà, t-tip ta' l-ippakkjar, ta' minn jippakkja, l-konsenjattur jew il-marki. Fil-każ ta' ħut u prodotti tas-sajd, id-daqs tal-ħut ukoll għandu jkun komparabbli.

Sub-lott: parti stabbilita ta' lott akbar sabiex tapplika l-metodu tal-ikkampjunar fuq dik il-parti stabbilita. Kull sub-lott għandu jkun separat fiżikament u identifikabbli.

Kampjun inkrementali: kwantità ta' materjal mehuda minn post wiehed fil-lott jew fis-sub-lott.

Aggregazzjoni tal-kampjun: it-total aggregat tal-kampjuni inkrementali kollha mehudha mill-lott jew mis-sub-lott.

Kampjun tal-laboratorju: parti/kwantità repreżentattiva tal-kampjun aggregat intiż għall-laboratorju.

⁽¹⁾ It-Tabella WHO. TEF għall-studju ta' riskju uman ibbażat fuq il-konklużjonijiet tal-laqgħa tal-Organizzazzjoni Dinjija tas-Saħħa fi Stokkolma, l-Isveżja, 15-18 ta' Ġunju 1997 (Van den Berg et al., (1998) Toxic Equivalency Factors (TEFs) for PCBs, PCDDs, PCDFs for humans and for Wildlife. Environmental Health Perspectives, 106(12), 775).

Congener	Valur TEF	Congener	Valur TEF
Dibenzo-p-diossini (PCDDs)		PCBs li jixbhu lid-diossini Non-ortho PCB + Mono-ortho PCB's	
2,3,7,8-TCDD	1		
1,2,3,7,8-PKEDD	1	Non-ortho PCBs	
1,2,3,4,7,8-HxCDD	0,1	PCB 77	0.0 001
1,2,3,6,7,8-HxCDD	0.1	PCB 81	0.0 001
1,2,3,7,8,9-HxCDD	0.1	PCB 126	0.1
1,2,3,4,6,7,8-HpCDD	0.01	PCB 169	0.01
OCDD	0.0 001		
Dibenzofurans (PCDF)		Mono-ortho PCBs	
2,3,7,8-TCDF	0.1	PCB 105	0.0 001
1,2,3,7,8-PKEDF	0.05	PCB 114	0.0 005
2,3,4,7,8-PKEDF	0.5	PCB 118	0.0 001
1,2,3,4,7,8-HxCDF	0.1	PCB 123	0.0 001
1,2,3,6,7,8-HxCDF	0.1	PCB 156	0.0 005
1,2,3,7,8,9-HxCDF	0.1	PCB 157	0.0 005
2,3,4,6,7,8-HxCDF	0.1	PCB 167	0.00 001
1,2,3,4,6,7,8-HpCDF	0.01	PCB 189	0.0 001
1,2,3,4,7,8,9-HpCDF	0.01		
OCDF	0.0 001		

Taqsiriet użati: T = tetra; P = Penta; Hx = hexa; Hp = hepta; O = octa; CDD = chlorodibenzodioxin; CDF = chlorodibenzofuran; CB = chlorobiphenyl.

3. **Dispożizzjonijiet Ġenerali**

3.1. *Haddiema*

L-ikkampjunar għandu jitwettqu minn haddiema kwalifikati awtorizzati kif speċifikat mill-Istati Membri.

3.2. *Materjal li għandu jkun ikkampjunat*

Kull lott, li għandu jkun eżaminat, għandu jittiehed kampjun minnu separatament.

3.3. *Prekawzjonijiet li għandhom jittiehdu*

Fil-kors tat-tehid tal-kampjun u l-preparazzjoni tal-kampjuni tal-laboratorju, għandhom jittiehdu l-prekawzjonijiet sabiex ikun evitat kull tibdil, li jaffettwa l-kontenut tad-diossini u l-PCB li jixbhu d-diossini, li jaffettwaw b'mod hażin id-determinazzjoni analitika jew jgħamlu l-aggregazzjoni tal-kampjuni mhux rappreżentattiva.

3.4. *Kampjuni f'numru li dejjem jikber*

Sa fejn huwa possibbli, kampjuni f'numru li dejjem jikber għandhom jittiehdu minn postijiet differenti mxerda ma tul il-lott jew is-sub-lott. Differenza minn din il-proċedura għandha tkun irrekordjata fir-rekord li hemm provvediment dwaru fi 3.8.

3.5. *Preparazzjoni tal-kampjuni aggregati*

L-ikkampjunar aggregat għandu jsir bil-għbir ma xulxin tal-kampjuni kollha f'numru li dejjem jikber. Għandu jkun għall-anqas ta' 1 kg sakemm dan ma jkunx prattikabbli, eż. meta pakkett wiehed jittiehed għall-ikkampjunar.

3.6. *Subdivizjoni tal-kampjun aggregat f'kampjuni tal-laboratorju għall-infurzar, skopijiet ta' difża u arbitraġġ*

Il-kampjuni tal-laboratorju għall-inforzar, kummerċ (difiza) u skopijiet ta' arbitraġġ għandhom jittiehdu mill-kampjun omoġenizzat totali sakemm dan ma jkunx konfliġġenti mar-regolamenti dwar l-ikkampjunar tal-Istati Membri. Id-daqs tal-kampjuni tal-laboratorju għall-infurzar ikunu suffiċjenti sabiex jippermetti mill-inqas għall-analiżi doppja.

3.7. *L-ipakkjar u t-trasmissjoni ta' kampjuni aggregati u tal-laboratorju*

Kull wiehed mill-kampjuni aggregati u tal-laboratorju għandu jitpoġġa f'kontenitur nadif u inert li joffri protezzjoni adegwata minn kontaminazzjoni, minn telf ta' analiti permezz ta' l-assorbiment mill-hitan interni tal-kontenitur u kontra l-hsara fit-trasport. Il-prekawzjonijiet kollha neċessarji għandhom jittiehdu sabex jiġi evitat tibdil fil-kompożizzjoni tal-kampjuni aggregati u tal-laboratorju, li jista' jsehh waqt it-trasport jew il-hażna.

3.8. *Is-sigilljar u l-ittikkettjar ta' kampjuni aggregati u tal-laboratorju*

Kull kampjun mehud għall-użu uffiċjali għandu ikun issigillat fil-post minn fejn jingabar il-kampjun u għandu jkun identifikat skond ir-regolament tal-Istati Membri. Għandu jinżamm rekord ta' kull kampjun, li jippermetti li kull lott jiġi identifikat b'mod preċiż u li jgħati d-data w l-post li fih ikun ittiehed il-kampjun flimkien ma' kwalunkwe informazzjoni addizzjonali li tista' tkun ta' għajjnuna lill-analista.

4. **Pjanijiet ta' kif jittiehdu l-kampjuni**

Il-metodu applikat tal-ikkampjunar għandu jassigura li l-kampjun aggregat huwa rappreżentattiv għall-lott li għandu jiġi kontrollat.

Numru ta' kampjuni f'numru li dejjem jikber

Fil-każ ta' halib u zjut, li jkun fih distribuzzjoni omoġenja ta' kontaminanti in kwistjoni fil-lott speċifiku, huwa suffiċjenti li jittiehdu tlett kampjuni f'numru li dejjem jikber għal kull lott li jiffirma parti mill-kampjun totali. Referenza għan numru tal-lott għandha tinghata. Għall-prodotti l-oħra, in- numru minimu ta' kampjuni f'numru li dejjem jikber li jistgħu jittiehdu mill-lott għandu ikun skond it-Tabella 1.

Il-kampjun aggregat li jorbot il-kampjuni f'numru li dejjem jikber kollha għandu ikun għall-anqas ta' 1 kg (ara l-punt 3.5). Il-kampjuni f'numru li dejjem jikber għandhom ikunu ta' piż simili. Il-piż tal-kampjun konsekuttiv għandu jkun ta' għall-anqas 100 grammi. Il-piż tal-kampjun konsekuttiv jiddependi fuq id-daqs tal-particelli fil-lott. Tluq minn din il-proċedura għandu jkun irrekordjata fir-rekord li hemm provvediment dwaru taht 3.8. Skond id-dispożizzjonijiet tad-Deċiżjoni tal-Kummissjoni 97/747/KE tas-27 ta' Ottubru 1997 li tistabbilixxi l-livelli w l-rekwenzi tat-tehid ta' kampjuni li hemm provvediment dwarhom fid-Direttiva tal-Kunsill 96/23/KE għall-monitoraġġ ta' ċerti sustanzi u residwi tagħhom f'ċerti prodotti mill-annimali ⁽¹⁾, id-daqs tal-kampjun tal-bajd tat-tigieġ huwa għall-anqas 12-il bajda (għall-lottijiet bil-massa kif ukoll għall-lottijiet li jikkonsistu f'pakketti ndividwali, ara t-Tabelli 1 u 2).

⁽¹⁾ ĠU L 303, tas-6.11.1997, p. 12.

TABELLA 1

Numru Minimuu ta' kampjuni inkrimentali li għandhom jittiehdu mill-lott

Piż tal-lott (f' kg)	Numru minimu ta' kampjuni f'numru li dejjem jikber li għandhom jittiehdu
< 50	3
50 sa 500	5
> 500	10

jekk il-lott jikkonsisti f'pakketti individwali, allura n-numru ta' pakketti, li għandhom jittiehdu mill-kampjun aggregat, huwa mgħoti fit-Tabella 2.

TABELLA 2

Numbru ta' pakketti (kampjuni f'numru li dejjem jikber) li għandhom jittiehdu mill-kampjun totali jekk il-lott jikkonsisti f'pakketti individwali

Numru ta' pakketti jew unitajiet fil-lott	Numru ta' pakketti jew unitajiet li għandhom jittiehdu
1 sa 25	pakkett 1 jew unità
26 sa 100	ċirka 5 %, għall-inqas 2 pakketti jew unitajiet
> 100	ċirka 5 %, f' massimu ta' 10 pakketti jew unitajiet

5. **Konformità tal-lott jew tas-sub-lott ma' l-ispeċifikazzjoni**

Il-laboratorju ta' kontroll għandu janalizza l-kampjun tal-laboratorju għall-infurzar b'analizi doppja fil-każ li r-riżultat ottenut ta' l-ewwel analiżi huwa anqas minn 20 % taht jew iżjed mill-livell massimu, u jikkalkola l-medja tar-riżultati. Il-lott huwa aċċettabbli jekk ir-riżultat ta' l-ewwel analiżi huwa aktar minn 20 % taht il-livell massimu jew, meta l-analiżi doppja hija meħtieġa, jekk il-medja hija konformi mal-livell massimu rispettiv skond ir-Regolament (KE) Nru 466/2001.

ANNEX II

PREPARAMENTI TA' KAMPJUNI U L-HTIĠIET GHALL-METODI TA' L-ANALIŻI WŻATI FIL-KONTROLL UFFIĊJALI TAL-LIVELLI TAD-DIOSSINI (PCDD/PCDF) U D-DETERMINAZZJONI TAL-PCB LI JIXBHU D-DIOSSINI F' ĊERTI OĠĠETTI TA' L- IKEL

1. L-Objettiv u l-qasam ta' l-applikazzjoni

Dawn il-htigiet għandhom jiġu applikati meta l-oġġetti ta' l-ikel ikun analizzat għall-kontroll uffiċjali tal-livelli tad-diossini (*polychlorinated dibenzo-p-dioxins* (PCDD)) u *polychlorinated dibenzofurans* (PCDF)) u d-determinazzjoni tal-PCB li jixbhū d-diossini.

Il-monitoraġġ għall-presenza ta' diossini fl-oġġetti ta' l-ikel jista' jitwettaq permezz tal-istrategija li tinvolvi metodu ta' selezzjoni sabiex jiġu magħżula dawk il-kampjuni b'livelli ta' diossini u l-PCB li jixbhū d-diossini li huma anqas minn 30-40 % taht jew jeċċedu l-livell ta' l-interess. Il-konċentrazzjoni tad-diossini f'dawk il-kampjuni b'livelli sinjifikanti jehtieġu li jkunu ddeterminati/konfermati permezz ta' metodu ta' konferma.

Il-metodi ta' l-għażla huma metodi li jintużaw sabiex tinstab il-preżenza tad-diossini u l-PCB li jixbhū d-diossini fil-livell tal-interess. Dawn il-metodi għandhom il-kapaċità għall-ammont qawwi tal-ikkampjunar u huma wżati sabiex ikunu eżaminati numri kbar ta' kampjuni għall-pożittivi potenzjali. Huma ddisinnjati speċifikament sabiex jiġu evitati negattivi foloz.

Il-metodi ta' konferma huma l-metodi li jipprovdu informazzjoni shiha jew komplimentarja li tagħmilha possibbli li d-diossini u l-PCB li jixbhū d-diossini ikunu identifikati u ikkwantifikati minghajr ekwivoku fil-livell ta' l-interess.

2. Sfond

Peress li l-kampjuni ambjentali u bioloġiċi (inklużi l-kampjuni ta' oġġetti ta' l-ikel) generalment ikun fihom tahlitiet komplessivi ta' *dioxin congeners* differenti, il-kunċett ta' *Toxic Equivalency Factors* (TEFs) ġie żviluppat sabiex ikun iffacilitat l-assessment tar-riskju. Dawn it- TEFs ġew stabbiliti sabiex jesprimu konċentrazzjonijiet ta' tahlitiet ta' 2,3,7,8- PCDDs sostitwiti u PCDFs, u aktar reċenti, uħud mill- *non-ortho* u *mono-ortho chlorine substituted PCBs* li jipossjedu attività li tixbah id-dissoni f'ekwivalenti tossiċi (TEQs) ta' 2, 3, 7, 8-TCDD (ara Anness 1, il-postilla 1).

Il-konċentrazzjonijiet tas-sustanzi individwali f'kampjun speċifiku huma mmultiplikati bit-TEF rispettiva tagħhom u sussegwentement magħduda sabiex tghati l-konċentrazzjoni totali tal-komponenti li jixbhū d-diossini espressi bħala TEQs.

Il-kunċett ta' "*upperbound*" jehtieġ l-użu tal-limitu ta' kwantifikazzjoni għall-kontribuzzjoni ta' kull *congener* mhux kwantifikat għat-TEQ.

Il-kunċett ta' "*lowerbound*" jehtieġ l-użu ta' zero għall-kontribuzzjoni ta' kull *congener* mhux kwantifikat għat-TEQ.

Il-kunċett ta' "*mediumbound*" jehtieġ l-użu ta' nofs il-limitu ta' kwantifikazzjoni li jikkalkula l-kontribuzzjoni ta' kull *congener* mhux kwantifikat għat-TEQ.

3. Htiġiet ta' l-assigurazzjoni tal-kwalità li għandhom ikunu mwettqa għall-preparazzjoni tal-kampjun

- Miżuri għandhom jittiehdu sabiex tkun evitata l-*cross-contamination* f'kull stadju tal-proċedura tal-ikkampjunar u ta' l-analiżi.
- Il-kampjuni għandhom jiġu maħżuna w ittrasportati f'kontenituri tal-ħġieġ, ta' l-aluminju, tal-*polypropylene* jew tal-*polyethylene*. Traċċi ta' trab tal-karta għandhom jitnehhew mill-kontenitur tal-kampjun. Oġġetti tal-ħġieġ għandhom ikunu mlaħalha b'solventi kontrollati preċedentement għall-preżenza tad-diossini.
- Il-ħażna u t-trasport tal-kampjuni għandhom jitwettqu b'mod li jżomm l-integrità tal-kampjun ta' l-oġġetti ta' l-ikel.
- Sa fejn huwa relevanti, kull kampjun tal-laboratorju għandu jkun mithun fin u mħallat bl-użu ta' proċess li ġie muri li jakwista omogenizzazzjoni kompluta (e.g. thin sabiex jgħaddi minn ġo arbiel ta' 1 mm); il-kampjuni għandhom jitnixxfu qabel ma jiġu polverizzati jekk il-kontenut umdu ikunu għoli wisq.
- Wettaq analiżi fil-bjank billi twettaq il-proċedura analitika kollha w thalli barra biss il-kampjun.

- Il-piż tal-kampjun wżat għall-estrazzjoni għandu jkun suffiċjenti sabiex jissodisfa l-htigiet għal dak li jirrigwarda s-sensittività.
- Hemm hafna proċeduri speċifiċi sodisfaċenti għall-preparazzjoni tal-kampjun, li jistgħu jintużaw għall-prodotti li jkunu kkunsidrati. Il-proċeduri għandhom ikunu vvalidati skond il-linji ta' gwida aċċettati internazzjonalment.

4. Htigiet għall-Laboratorji

- Il-laboratorji għandhom juru t-tweqqieg ta' metodu fil-medda tal-livell ta' l-interess, e.g., $0,5 \times$, $1 \times$ u $2 \times$ il-livell ta' l-interess b'koeffiċjenti aċċettabli ta' varjazzjoni għall-analiżi ripetuta. Għal detallji ta' kriterji ta' l-aċċettazzjoni, ara l-punt 5.
- Limitu ta' kwantifikazzjoni għall-metodu ta' konferma għandu jkun fil-medda ta' ċirka kwint tal-livell ta' l-interess, sabiex ikunu assigurati l-koeffiċjenti aċċettabli li l-varjazzjonijiet huma sodisfatti fil-medda tal-livell ta' l-interess.
- Kontrolli regolari fil-bjank w esperimenti ta' instigar jew analiżi tal-kontroll tal-kampjuni (preferibbilment, jekk disponibbli, materjal ta' referenza ċċertifikata) għandhom jitwettqu bħala miżuri ta' kontroll tal-kwalità interna.
- Parteċipazzjoni b'suċċess fi studji inter-laboratorji li jeżaminaw il-profiċjenza tal-laboratorju huwa l-aħjar mezz biex tkun ippruvata l-kompetenza fl-analiżi speċifika. B'dana kollu l-parteċipazzjoni b'suċċess fi studji inter-laboratorji għal, e.g. kampjuni tal-hamrija jew tad-drenagg, mhux neċessarjament jipprova l-kompetenza wkoll fil-qasam tal-kampjuni ta' l-ikel jew ta' l-għalf ta' l-annimali, li jipprezentaw livelli aktar baxxi ta' kontaminazzjoni. Għalhekk, il-parteċipazzjoni kontinwa fi studji inter-laboratorji għad-determinazzjoni ta' diossini u l-PCB li jixbhu d-diossini fil-matriċi rilevanti ta' l-għalf/ikel hija obbligatorja.
- Bi qbil ma-dispożizzjonijiet tad-Direttiva 93/99/KEE, laboratorji għandhom ikunu akkreditati minn korp rikonoxxut li jopera skond l-ISO Guide 58 sabiex jassigura li huma jkunu qiegħdin japplikaw assigurazzjoni ta' kwalità analitika. Il-laboratorji għandhom ikunu akkreditati skond l-istandard ISO/IEC 17025:1999.

5. Htigiet li għandhom ikunu sodisfatti għall-proċedura analitika għal diossini u PCB li jixbhu d-diossini

Htigiet bażiċi għall-aċċettazzjoni tal-proċeduri analitiċi:

- *Il-limiti ta' sensittività għolja u baxxa għat-tfittxija tal-PCDDs u l-PCDFs.* Il-kwantitajiet li jistgħu jinstabu għandhom ikunu fil-medda *picogram TEQ* (10^{-2} g) minhabba t-tossicità estrema ta' xi uħud minn dawn il-komponenti. PCBs huma magħrufa li jiġu fl-livelli għolja mill-PCDDs u l-PCDFs. Għall-maġġoranza tal-PCB congeners ta' sensittività fil-medda *nanogram* (10^{-9} g) hija diġa suffiċjenti. B'dana kollu, għall-qies ta' PCB congeners li jixbhu d-diossi ta' tossicità għolja (partikularment *non-ortho substituted congeners*), l-istess sensittività għandha tkun milhuqa għall-PCDDs u l-PCDFs.
- *Selettività għolja (speċifiċità).* Distinzjoni hija meħtieġa għall-PCDDs, PCDFs u PCB li jixbhu d-diossini minn numru kbir ta' *coextracted* u komponenti oħra li possibbilment jinterferu li huma preżenti f'koncentrazzjonijiet sa' numru kbar ta' ordnijiet ta' kobor għolja minn dawk ta' l-analiżi ta' l-interess. Għall-metodi ta' kromatografija/massa tal-gass *spectrometry* (GC/MS), differenza fost il-varji congeners hija neċessarja, bħalma hija bejn it-tossicità (e.g. is-sbatax-il 2,3,7,8-substituted PCDDs u PCDFs u PCB li jixbhu d-diossini) u congeners oħrajn. *Bioassays* għandhom ikunu jistgħu jistabilixxu l-valuri TEQ selettivament bħala s-somma ta' PCDDs, PCDFs u PCB li jixbhu d-diossini.
- *Preciżjoni għolja (veraċità w preciżjoni).* Id-determinazzjoni għandha tipprovdi estimi validi tal-koncentrazzjoni vera f'kampjun. Preciżjoni għolja (preciżjoni tal-qies: il-viċinanzi tal-ftehim bejn ir-riżultat tal-qies b'valur veru jew assenjat tal-qies) huwa neċessarju sabiex jiġu evitati rifjuti ta' riżultati ta' l-analiżi tal-kampjun abbażi tad-dipendabbiltà baxxa ta' l-istima tat- TEQ. Preciżjoni hija espressa bħala veraċità (differenza bejn il-medja tal-valur ikkalkulat għall-analiżi f'materjal iċċertifikat u l-valuri ċċertifikati tiegħu, espressi bħala persentaġġ ta' dawn il-valuri) u l-preciżjoni (il-preciżjoni hija normalment ikkalkolata bħala devjazzjoni *standard* inkluża kemm tista' tiġi ripetuta w riprodotta, u tindika l-viċinanzi tal-ftehim bejn ir-riżultati akwistati billi jiġu applikati hafna drabi l-proċeduri sperimentali taht il-kondizzjonijiet preskritti).

Il-metodi ta' l-analiżi jistgħu jinkludu l-*bioassays* u l-metodi GC/MS; metodi ta' konferma huma l-metodi ta' riżoluzzjoni għolja tal-kromatografija/riżoluzzjoni għolja tal-gass b'metodi ta' spektrometrija (HRGC/HRMS). Il-kriterji li ġejjin għandhom ikunu sodisfatti fuq valur totali TEQ:

	Metodi ta' l-analiżi	Metodi ta' konferma
Rata negattiva falza	< 1 %	
Veraċità		-20 % sa + 20 %
CV	< 30 %	< 15 %

6. **Htiġiet speċifiċi għall-metodi GC/MS li għandhom ikunu konformi magħhom għall-finijiet ta' tnaħsir jew konferma**

- Żieda ta' ^{13}C -labelled 2,3,7,8-chlorine standards PCDD/F sostitwiti nternament (u ta' ^{13}C -labelled internal dioxin-like PCB standards, jekk PCB li jixbhu d-diossini għandhom jiġu determinati) għandhom jitwettqu fil-bidu nett jew fil-bidu tal-metodu analitiku e.g. qabel l-estrazzjoni sabiex tkun invalidata l-proċedura analitika. Għall-anqas *congener* wiehed għal kull grupp *tetra* jew *octa-chlorinated homologous* għall-PCDD/F (u għall-anqas *congener* wiehed għal kull grupp *homologous* għall-PCB li jixbhu d-diossini, jekk PCB li jixbhu d-diossini għandhom ikunu ddeterminati) għandhom jiġu miżjuda (alternattivament, għall-anqas *congener* wiehed għal kull massa spektrometrika tal-funzjoni ta' rekordjar ta' joni magħżula użati għall-monitoraġġ ta' PCDD/F u PCB li jixbhu d-diossini). Hemm preferenza ċara, ċertament fil-każ tal-metodi konfirmatorji, li jużaw il-17 ^{13}C -labelled 2,3,7,8-substituted internal PCDD/F standards kollha u it-12 ^{13}C -labelled internal dioxin-like PCB standard (jekk PCB li jixbhu d-diossini għandhom ikunu ddeterminati) kollha.

Fatturi ta' rispons relattiv għandhom ikunu ddeterminati wkoll għal dawk il-*congeners* li għalihom l-ebda ^{13}C -labelled analogi ma huwa miżjud bl-użu ta' soluzzjonijiet xierqa ta' kalibrizzjoni.

- Għall-oġġetti ta' l-ikel ta' l-orijini tal-pjanti w ta' l-oġġetti ta' ikel ta' l-orijini ta' l-annimali li jkun fihom anqas minn 10 % ta' xaham, iż-żieda ta' *standards* interni hija obbligatorja qabel l-estrazzjoni. Għall-oġġetti ta' l-ikel ta' l-orijini ta' l-annimali li jkun fihom aktar minn 10 % xaham, l-*standards* interni jistgħu jiġu magħduda qabel l-estrazzjoni jew wara l-estrazzjoni tax-xaham. Validazzjoni xierqa ta' l-effiċjenza ta' l-estrazzjoni għandha titwettaq, skond l-istadju li fih *standards* interni huma introdotti u skond jekk ir-riżultati humiex irrappurtati abbażi tal-prodott jew tax-xaham.
- Qabel l-analiżi GC/MS, l-irkupru 1 jew 2 (*surrogate*) *standards* għandhom ikunu miżjuda.
- Kontroll ta' l-irkupru huwa neċessarju. Għall-metodi ta' konferma, l-irkupri tal-*standards* individwali nterni għandhom ikunu fil-medda ta' 60 % sa 120 %. L-irkupri aktar baxxi jew għola għall-*congeners* individwali, partikularment għal xi *hepta-* u *octa-chlorinated dibenzodioxins* u *dibenzofurans*, huma aċċettabbli jekk il-kontribuzzjoni tagħhom għall-valur tat-TEQ ma jeċċedix il-10 % tal-valur totali TEQ (bażat fuq PCDD/F biss). Għall-metodi tad-determinazzjoni, l-irkupri għandhom ikunu fil-medda ta' 30 % sa 140 %.
- Separazzjoni tad-diossini minn komponenti li jfixklu l-klorinati bħal ma huma PCB u *chlorinated diphenylethers* għandhom jitwettqu permezz ta' teknika kromatografika xierqa (preferibbilment bil-*florisil*, alumina w/jew kolonna tal-karbonju).
- Separazzjoni kromatografika tal-gass permezz ta' iżomeri għandha tkun suffiċjenti (< 25 % *peak* li l-massimu tiegħu jkun bejn 1,2,3,4,7,8 HxCDF u 1,2,3,6,7,8-HxCDF).
- Id-determinazzjoni għandha titwettaq skond il-metodu EPA 1613 revizzjoni B: *Tetra-* sa *octa-klorinati* diossini u l-furani permezz ta' iżotopi mahlula HRGC/HRMS jew iehor bi kriterji ekwivalenti tat-twetiteq.
- Id-differenza bejn il-livell[?INS ID=22] "*upperbound*" u l-livell "*lowerbound*" m'għandhiex teċċedi 20 % għall-oġġetti ta' l-ikel b'kontaminazzjoni ta' diossini ta' ċirka 1 pg WHO-TEQ/g xaham (ibbazat fuq PCDD/PCDF biss). Għall-oġġetti ta' l-ikel b'kontenut baxx ta' xaham, l-istess htiġiet għall-livelli ta' kontaminazzjoni ta' ċirka 1 pg WHO-TEQ/g tal-prodott għandu jiġi applikat. Għal livelli aktar baxxi ta' kontaminazzjoni, per eżempju 0,50 pg WHO-TEQ/g tal-prodott, id-differenza bejn livell "*upperbound*" u "*lowerbound*" għandha tkun fil-medda ta' 25 sa 40 %.

7. **Metodi ta' screening**

7.1. *Introduzzjoni*

Konfronti analitiċi differenti jistgħu jitwettqu bl-użu ta' metodu tad-determinazzjoni: resqien ta' determinazzjoni pura u resqien kwantitattiv.

Approċċ għall-*iscreening*

Ir-rispons tal-kampjuni huwa mqabbel ma' dak ta' kampjun ta' referenza fil-livell ta' l-interess. Kampjuni b' rispons ta' anqas mir-referenza huma ddikjarati negattivi, dawk b'rispons oġġetiva huma ssuspettati li huma pożittivi. Htiġiet:

- Kampjun(i) vojta u ta' referenza għandhom ikunu nkluzi f'kull serje ta' test, li huwa estratt u ttestjat taħt l-istess kondizzjonijiet identiċi. Il-kampjun ta' referenza għandu juri rispons ċar elevat imqabbel ma' dak vojta.
- Kampjuni żejda ta' referenza $0,5 \times u \times 2$ il-livell ta' l-interess għandhom ikunu nkluzi sabiex juru t-twetiteq korrett tat- test fil-medda ta' l-interess għall-kontroll tal-livell ta' l-interess.
- Meta jiġu ttestjati matrici ohra, l-adekwatezza tal-kampjun(i) ta' referenza għandha tiġi murija, preferibbilment billi jiġu nkluzi kampjuni murija permezz ta' HRGC/HRMS li jkun fihom livell TEQ ta' madwar il-kampjun ta' referenza jew vojta imhegġeġ fuq dan il-livell.

- Peress li l-ebda *standards* interni ma' jistgħu jintużaw f' *bioassays*, testijiet f' repetizzjoni huma mportanti hafna sabiex tiġi akkwistata nformazzjoni fuq id-devjazzjoni *standard* f'serje wiehed ta' test. Il-koeffiċjenti tal-varjazzjoni għandha tkun anqas minn 30 %.
- Għall-*bioassays*, il-komponenti mmirati, interferenzi possibbli w l-livelli massimi tolerabbli vojta għandhom ikunu definiti.

Approċċ Kwantitattiv

L-approċċ kwantitattiv jehtieg serje ta' tidwib *standard*, tindif u qies duplikat jew triplikat kif ukoll kontrolli vojta w ta' rkupru. Ir-riżultat jista' jkun espress bħala TEQ, u b'hekk jassumi l-komponenti responsabbli għas-sinjal korrispondenti għall-prinċipju TEQ. Dan jista' jitwettaq bl-użu ta' TCDD (jew tahlita *standard* diossini/furani) sabiex tiġi prodotta kurva ta' kalibrazzjoni halli tikkalkola l-livell TEQ tal-level fl-estratt u b'hekk fil-kampjun. Dan huwa sussegwentement ikkorreġut għall-livell TEQ kalkulat għall-kampjun vojta (sabiex ikopri l-impuritatiet minn solventi u l-kimika wżati), u rkupru (ikkalkolat mil-livell TEQ f'kampjun ta' kontroll ta' kwalità mal-livell ta' l-interess). Huwa essenzjali li wiehed jinnota li parti mit-telf ta' l-irkupri apparenti jista' jkun kawża ta' effetti tal-matrici u/jew tad-differenzi bejn il-valuri TEF fil-*bioassays* u l-valuri uffiċjali TEF stabbilit mill-WHO.

7.2. Htiġiet għall-metodi ta' analiżi wżati għad-determinazzjoni

- Il-metodi ta' l-analiżi GC/MS u l-*bioassays* jistgħu jintużaw għad-determinazzjoni. Għall-metodi GC/MS, għandhom jintużaw il-htiġiet kif ipprovduti fil-punt 6. Għal kull *bioassays* ibbażati fuq ċelloli, htiġiet speċifiċi huma pprovduti fil-punt 7.3 u għall-kit-based *bioassays* fil-punt 7.4.
- L-informazzjoni dwar in-numru ta' riżultati foloz-pożittivi u foloz-negattivi ta' sett kbir ta' kampuni anqas u aktar mill-livell massimu jew livell ta' l-azzjoni huwa neċessarju, ikkomparat mal-kontenut TEQ kif stabbilit minn metodu ta' konferma ta' l-analiżi. Rati attwali foloz negattivi għandhom ikunu taht il-1 %. Ir-rata ta' kampjuni foloz-pożittivi għandha tkun baxxa biżżejjed sabiex tagħmel l-użu ta' l-ghodda tad-determinazzjoni vantaġġuża.
- Ir-riżultati pożittivi dejjem għandhom ikunu kkonfermati permezz tal-metodi ta' l-analiżi ta' konferma ta' l-analiżi (HRGC/HRMS). Minn barra dan, kampjuni minn medda wiesa ta' TEQ għandhom ikunu ikkonfermati minn HRGC/HRMS (ċirka 2 % sa 10 % tal- kampjuni negattivi). L-informazzjoni fuq korrispondenza bejn il-*bioassay* u r-riżultati HRGC/HRMS għandhom ikunu disponibbli.

7.3. Htiġiet speċifiċi għall-*bioassays* bażati fuq ċelloli

- Meta jitwettaq il-*bioassay*, kull test li jsehh jehtieg serje ta' konċentrazzjonijiet ta' referenza ta' TCDD jew tahlita diossini/furani (kurva doża-rispons kompluta b' $R_z > 0,95$). B'dana kollu, għall-fini tad-determinazzjoni jistgħu jintużaw *low level curve* estizi għall-analiżi tal-kampjuni ta' livell baxx.
- Il-konċentrazzjoni ta' referenza TCDD (ċirka 3 x limitu ta' kwantifikazzjoni) fuq folja ta' kontroll ta' kwalità għandha tintuża għar-riżultat tal-*bioassay* fuq perjodu kostanti ta' żmien. Alternattiva tista' tkun rispons relativ tal-kampjun ta' referenza imqabbel mal-linja tal-kalibrazzjoni TCDD peress li r-rispons taċ-ċelloli jista' jiddependi fuq hafna fatturi.
- Grafika tal-kontroll tal-kwalità (QC) għal kull tip ta' materjal ta' referenza għandha tkun irrekordjata u vverifikata sabiex tassigura li r-riżultat huwa skond l-linji gwida stipulati.
- Partikularment għall-kalkoli kwantitattivi, l-konkluzjoni tal-kampjun ta' trattib użati għandhom ikunu fil-porzjoni lineari tal-kurva tar-rispons. Kampjuni fuq il-porzjoni lineari tal-kurva tar-rispons għandhom ikunu mrattba u ttestjati mill-ġdid. Għalhekk, tlieta jew aktar trattibiet f' hin wiehed huma rrakkomandati li jiġu ttestjati.
- Id-devjazzjoni *standard* ta' persentaġġ m'għandiex tkun aktar minn 15 % f'determinazzjoni triplikata għal kull kampjun imrattab u mhux aktar minn 30 % bejn tlett esperimenti indipendenti.
- Il-limitu ta' sejbien jista' jiġi stabbilit bħala $3 \times$ id-devjazzjoni *standard* tas-solventi vojta jew tar-rispons tal-isfond. Konfront iehor huwa billi jiġi applikati rispons li huwa aktar mill-isfond (fattur ta' l-induzzjoni $5 \times$ s-solvent vojta) ikkalkulata mill-kurva tal-kalibrazzjoni tal-ġurnata. Il-limitu tal-kwantifikazzjoni jista' jkun stabbilit bħala $5 \times$ sa $6 \times$ id-devjazzjoni *standard* tas-solvent vojta jew tar-rispons tal-isfond jew sabiex jiġi applikat rispons li huwa aktar mill-isfond (fattur ta' l-induzzjoni $10 \times$ is-solvent vojta) ikkalkulat mill-kurva tal-kalibrazzjoni tal-ġurnata.

7.4. *Htiġiet speċifiċi għall-kit-based bioassays* ⁽¹⁾

- L-istruzzjonijiet tal-produttur għall-preparazzjoni tal-kampjun u l-analiżi għandhom ikunu segwiti.
- *Test kits* m'għandhomx jintużaw wara d-data tal-iskadenza.
- Il-materjali jew il-komponenti ddisinnjati għall-użu ma' *kits* oħra m'għandhomx jintużaw.
- *Test kits* għandhom jinżammu f' medda speċifikata ta' temperatura ta' hażna u wżati f' temperatura speċifikata ta' l-użu.
- Il-limitu ta' sejbien għall-*immunoassays* huwa stabbilit bħala 3 X id-devjazzjoni *standard*, ibbażat fuq 10 analiżi ta' replika tal-bjank, għandu jiġi diviż mis-*slope value* tal-*linear regression equation*.
- L-*standards* ta' referenza għandhom jintużaw għall-testijiet fil-laboratorju sabiex jassiguraw li r-rispons għall-*standard* jaqa fil-medda aċċettabbli.

8. **Rappurtar tar-riżultat**

Sa fejn il-proċedura analitika wżata tagħmilha possibbli, ir-riżultati analitiċi għandhom ikun fihom il-livelli tal-PCDD/F u PCB *congeners* individwali w jkunu rapportati bħala "*lowerbound*", "*upperbound*" u "*mediumbound*" sabiex jinkludu *massimu* ta' l-informazzjoni fir-rappurtar tar-riżultati u b'hekk jgħamlu possibbli l-interpretazzjoni tar-riżultati skond il-htiġiet speċifiċi.

Ir-rapport għandu jinkludi wkoll il-kontenut tal-lipidi tal-kampjun kif ukoll tal-metodu wżat għall-estrazzjoni tal-lipidi.

L-irkupru tal-*standards* interni individwali għandhom ikunu disponibbli f'każ li l-irkupri huma barra mill-medda msemmija fil-punt 6, f'każ li l-livell *massimu* huwa eċċedut u f'każijiet oħra fuq talba.

⁽¹⁾ L-ebda evidenza ma' giet ipprezentata għall-kit-based bioassays disponibbli kommerċjalment li għandhom sensitività suffiċjenti u dipendibilità sabiex jintużaw għad-determinazzjoni tal-preżenza tad-diossini fil-livelli mehtieġa f'kampjuni ta' l-ikel u ta' l-ghalf.